



Kunsill  
tal-Unjoni Ewropea

Brussell, 25 ta' Settembru 2023  
(OR. en)

13315/23

---

---

Fajl Interistituzzjonali:  
2023/0330(NLE)

---

---

PECHE 373

## PROPOSTA

|                   |                                                                                                                                                                                                                                                                                                      |
|-------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| minn:             | Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur                                                                                                                                                                                                            |
| data meta waslet: | 25 ta' Settembru 2023                                                                                                                                                                                                                                                                                |
| lil:              | Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea                                                                                                                                                                                                                           |
| Nru dok. Cion:    | COM(2023) 544 final                                                                                                                                                                                                                                                                                  |
| Sugġett:          | Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni 2014/170/UE, li tistabbilixxi lista ta' pajjiżi terzi li ma jikkooperawx fil-ġlieda kontra s-sajd illegali, mhux irrappurtat u mhux irregolat, fir-rigward tar-Repubblika ta' Trinidad u Tobago |

Id-delegazzjonijiet isibu meħmuż id-dokument COM(2023) 544 final.

Mehmuż: COM(2023) 544 final



IL-KUMMISSJONI  
EWROPEA

Brussell, 25.9.2023  
COM(2023) 544 final

2023/0330 (NLE)

Proposta għal

**DEĊIŻJONI TA' IMPLIMENTAZZJONI TAL-KUNSILL**

**li temenda d-Deċiżjoni ta' Implimentazzjoni 2014/170/UE, li tistabbilixxi lista ta' pajjiżi terzi li ma jikkooperawx fil-ġlieda kontra s-sajd illegali, mhux irrappurtat u mhux irregolat, fir-rigward tar-Repubblika ta' Trinidad u Tobago**

## **MEMORANDUM TA' SPJEGAZZJONI**

### **1. KUNTEST TAL-PROPOSTA**

#### **• Raġunijiet u objettivi tal-proposta**

Il-proposta tikkonċerna l-applikazzjoni tar-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jhassar ir-Regolamenti (KE) Nru 1093/94 u (KE) Nru 1447/1999<sup>1</sup> (ir-Regolament IUU).

#### **• Kuntest ġenerali**

Din il-proposta qiegħda ssir fil-kuntest tal-implimentazzjoni tar-Regolament IUU u hija r-riżultat ta' proċeduri ta' analizi u ta' djalogu li twettqu skont ir-rekwiżiti sostantivi u proċedurali stabbiliti fir-Regolament IUU li jipprevedi, *inter alia*, li l-pajjiżi kollha jenhtieg li jaqdu dmirjiethom skont id-dritt internazzjonali bħala Stat tal-bandiera, tal-port, kostali jew tas-suq biex jipprevjenu, jiskoraġġixxu u jeliminaw is-sajd IUU.

#### **Dispożizzjonijiet eżistenti fil-qasam tal-proposta**

Id-Deciżjoni tal-Kummissjoni tal-21 ta' April 2016 (ĠU C 144, 23.4.2016, p. 14) li tinnotifika lir-Repubblika ta' Trinidad u Tobago dwar il-possibbiltà li din tiġi identifikata bħala pajjiż terz li ma jikkoooperax fil-ġlieda kontra s-sajd illegali, mhux irrappurtat u mhux irregolat skont ir-Regolament tal-Kunsill (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat.

Id-Deciżjoni ta' Implimentazzjoni tal-Kummissjoni tal-25 ta' Settembru 2023 [C(2023,6303] (ĠU C XXXX, XX.XX.2023, p. ...) li tidentifika lil Trinidad u Tobago bħala pajjiż terz li ma jikkoooperax fil-ġlieda kontra s-sajd illegali, mhux irrappurtat u mhux irregolat.

#### **• Konsistenza ma' politiki oħra tal-Unjoni**

Mhux applikabbli.

### **2. RIŻULTATI TAL-KONSULTAZZJONIJIET MAL-PARTIJET INTERESSATI U TAL-VALUTAZZJONIJIET TAL-IMPATT**

#### **Konsultazzjoni mal-partijiet interessati**

Il-partijiet interessati kkonċernati mill-proċediment kellhom il-possibbiltà li jiddefendu l-interessi tagħhom matul il-proċeduri ta' analizi u ta' djalogu, skont id-dispożizzjonijiet tar-Regolament IUU.

#### **Ġbir u użu tal-gharfien espert**

Ma kienx hemm htieġa ta' gharfien espert estern.

#### **Valutazzjoni tal-impatt**

Din il-proposta hija r-riżultat tal-implimentazzjoni tar-Regolament IUU.

---

<sup>1</sup> ĠU C 59, 19.2.2021, p. 1.

Ir-Regolament IUU ma jinkludix dispożizzjonijiet għall-valutazzjoni generali tal-impatt iżda fih lista eżawrjenti ta' kundizzjonijiet li jridu jiġu vvalutati.

### 3. ELEMENTI ĠURIDIČI TAL-PROPOSTA

#### Sommarju tal-azzjoni proposta

Fil-21 ta' April 2016, il-Kummissjoni, b'Deċizzjoni tal-Kummissjoni, **innotifikat** lil Trinidad u Tobago li l-Kummissjoni **tqis il-possibbiltà li jiġi identifikat** bħala pajjiż li ma jikkooperax skont ir-Regolament IUU.

Il-Kummissjoni bdiet *démarches* fir-rigward ta' Trinidad u Tobago. Dawn id-*démarches* kienu jikkonsistu, *inter alia*, minn azzjonijiet li jipprovdu raġunijiet għall-azzjonijiet tagħha, opportunità għall-pajjiż biex iwieġeb u jiċġad, id-dritt li jitlob u jipprovdi informazzjoni addizzjonali, il-pjanijiet ta' azzjoni proposti bħala rimedju għas-sitwazzjoni kif ukoll żmien biżżejjed biex iwieġeb u żmien raġonevoli biex jirrettifika s-sitwazzjoni.

Fil-25 Settembru 2023, il-Kummissjoni, b'Deċizzjoni ta' Implimentazzjoni tal-Kummissjoni, **identifikat** lil Trinidad u Tobago bħala pajjiż terz li l-Kummissjoni **tqis bħala pajjiż terz li ma jikkooperax** skont ir-Regolament IUU.

Il-proposta meħmuża għal Deċizzjoni ta' Implimentazzjoni tal-Kunsill hija bbażata fuq is-sejbiet li kkonfermaw li Trinidad u Tobago naqas milli jaqdi dmirijietu skont id-dritt internazzjonali bħala Stat tal-bandiera, tal-port, kostali jew tas-suq.

Għalhekk, qed jiġi propost li l-Kunsill jadotta l-proposta meħmuża għal Deċizzjoni.

#### Baži ġuridika

Ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat (IUU).

#### Prinċipju tas-sussidjarjetà

Il-proposta taqa' taht il-kompetenza esklużiva tal-Unjoni Ewropea. Għalhekk, il-prinċipju tas-sussidjarjetà ma japplikax.

#### Prinċipju tal-proporzjonalità

Il-proposta hija konformi mal-prinċipju tal-proporzjonalità għar-raġunijiet li ġejjin:

Il-forma ta' azzjoni hija deskritta fir-Regolament IUU u ma tħalli l-ebda lok għal deċizzjoni nazzjonali.

L-indikazzjoni ta' kif il-piż finanzjarju u amministrattiv li jkollhom iġorru l-Unjoni, il-gvernijiet nazzjonali, l-awtoritajiet reġjonali u lokali, l-operaturi ekonomiċi u ċ-ċittadini jitnaqqas kemm jista' jkun u jkun proporzjonat mal-oġġettiv tal-proposta, ma hijiex applikabbli.

#### Għażla tal-istrumenti

L-istrumenti proposti: deċizzjoni.

Mezzi oħra ma jkunux xierqa minhabba r-raġuni li ġejja:

Mezzi oħra ma jkunux xierqa billi r-Regolament IUU ma jipprevedix għażliet alternattivi.

#### **4. IMPLIKAZZJONI BAĠITARJA**

Il-proposta ma għandha l-ebda implikazzjoni għall-baġit tal-Unjoni.

Proposta għal

**DEĊIŻJONI TA' IMPLIMENTAZZJONI TAL-KUNSILL**

**li temenda d-Deċiżjoni ta' Implimentazzjoni 2014/170/UE, li tistabbilixxi lista ta' pajjiżi terzi li ma jikkoooperawx fil-ġlieda kontra s-sajd illegali, mhux irrappurtat u mhux irregolat, fir-rigward tar-Repubblika ta' Trinidad u Tobago**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jhassar ir-Regolamenti (KE) Nru 1093/94 u (KE) Nru 1447/1999<sup>2</sup>, u b'mod partikolari l-Artikolu 33 tiegħu,

Wara li kkunsidra l-proposta li giet ippreżentata mill-Kummissjoni Ewropea,

Billi:

1. INTRODUZZJONI U PROĊEDURA

- (1) Ir-Regolament (KE) Nru 1005/2008 (ir-“Regolament IUU”) jistabbilixxi sistema tal-Unjoni sabiex tipprevjeni, tiskoraġġixxi u telimina s-sajd illegali, mhux irrappurtat u mhux irregolat (IUU).
- (2) Il-Kapitolu VI tar-Regolament IUU jistabbilixxi l-proċedura biex jiġu identifikati pajjiżi terzi li ma jikkoooperawx, id-*démarches* fir-rigward ta' dawn il-pajjiżi, l-istabbiliment ta' lista ta' tali pajjiżi, it-tnehhija minn dik il-lista, il-pubbliċità ta' dik il-lista u kwalunkwe miżura ta' emerġenza.
- (3) Fl-24 ta' Marzu 2014, il-Kunsill adotta d-Deċiżjoni ta' Implimentazzjoni 2014/170/UE<sup>3</sup> li tistabbilixxi lista ta' pajjiżi terzi li ma jikkoooperawx fil-ġlieda kontra s-sajd IUU skont ir-Regolament (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina s-sajd illegali, mhux irrappurtat u mhux irregolat.
- (4) F'konformità mal-Artikolu 32 tar-Regolament IUU, b'Deċiżjoni tal-21 ta' April 2016 (id-“Deċiżjoni tal-21 ta' April 2016”)<sup>4</sup>, il-Kummissjoni nnotifikat lir-Repubblika ta' Trinidad u Tobago (“Trinidad u Tobago”) dwar il-possibbiltà li tiġi identifikata bħala pajjiż li l-Kummissjoni tqis bħala pajjiż terz li ma jikkoooperax.

<sup>2</sup> ĠU L 286, 29.10.2008, p. 1.

<sup>3</sup> Id-Deċiżjoni ta' Implimentazzjoni tal-Kunsill tal-24 ta' Marzu 2014 li tistabbilixxi lista ta' pajjiżi terzi li ma jikkoooperawx fil-ġlieda kontra s-sajd IUU skont ir-Regolament (KE) Nru 1005/2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat (ĠU L 91, 27.3.2014, p. 43).

<sup>4</sup> Id-Deċiżjoni tal-Kummissjoni tal-21 ta' April 2016 dwar notifika lil pajjiż terz dwar il-possibbiltà li dan jiġi identifikat bħala pajjiż terz li ma jikkoooperax fil-ġlieda kontra s-sajd illegali, mhux irrappurtat u mhux irregolat (ĠU C 144, 23.4.2016, p. 14).

- (5) Fid-Deciżjoni tagħha tal-21 ta' April 2016, il-Kummissjoni inkludiet l-informazzjoni dwar il-fatti u l-kunsiderazzjonijiet essenzjali li fuqhom hija bbażata din l-identifikazzjoni possibbli.
  - (6) Dik id-Deciżjoni giet innotifikata lil Trinidad u Tobago flimkien ma' ittra li tistieden lil Trinidad u Tobago sabiex jimplimenta, f'kooperazzjoni mill-qrib mal-Kummissjoni, pjan ta' azzjoni sabiex jirrettifika n-nuqqasijiet identifikati.
  - (7) Bid-Deciżjoni tagħha tal-21 ta' April 2016, il-Kummissjoni fethet proċess ta' dialogu ma' Trinidad u Tobago.
  - (8) B'mod partikolari, il-Kummissjoni stiednet lil Trinidad u Tobago biex jieħu l-miżuri kollha meħtieġa biex jimplimenta l-azzjonijiet li jinsabu fil-pjan ta' azzjoni ssuġġerit mill-Kummissjoni u biex jivvaluta l-implimentazzjoni tagħhom.
  - (9) Trinidad u Tobago ngħata l-opportunità li jwieġeb għad-Deciżjoni tal-21 ta' April 2016 kif ukoll għal informazzjoni rilevanti oħra kkomunikata mill-Kummissjoni, u li jippreżenta evidenza li tikkontradixxi jew li tikkompleta l-fatti msemmija f'dik id-Deciżjoni. Trinidad u Tobago gie żgurat dwar id-dritt tiegħu li jitlob, jew li jipprovdi, informazzjoni addizzjonali.
  - (10) Il-Kummissjoni kompliet tfittex u tivverifika l-informazzjoni kollha rilevanti. Il-kummenti bil-fomm u bil-miktub ipprezentati minn Trinidad u Tobago wara d-Deciżjoni tal-21 ta' April 2016 ġew ikkunsidrati u meqjusa. Saru laqgħat fiżiċi kif ukoll virtwali bejn Trinidad u Tobago u l-Kummissjoni biex jigu diskussi l-punti rilevanti. Trinidad u Tobago nżamm infurmat, bil-fomm jew bil-miktub, dwar il-kunsiderazzjonijiet tal-Kummissjoni.
  - (11) Abbażi tal-informazzjoni miġbura, il-Kummissjoni stabbiliet li l-oqsma ta' tħassib u n-nuqqasijiet stabbiliti fid-Deciżjoni tal-21 ta' April 2016 ma kinux ġew indirizzati b'mod suffiċjenti minn Trinidad u Tobago. Barra minn hekk, il-Kummissjoni kkonkludiet li l-miżuri li ġew proposti fil-pjan ta' azzjoni ma kinux ġew implimentati bis-shiħ.
  - (12) B'konsegwenza ta' dan, il-Kummissjoni adottat id-Deciżjoni ta' Implimentazzjoni 2023/xxx/UE<sup>5</sup>, li tidentifika lil Trinidad u Tobago bħala pajjiż terz li ma jikkooperax fil-ġlieda kontra s-sajd IUU (id-“Deciżjoni ta' Implimentazzjoni tal-25 ta' Settembru 2023”).
  - (13) Abbażi tal-proċess ta' investigazzjoni u ta' dialogu mwettaq mill-Kummissjoni, inkluża l-korrispondenza li giet skambjata u l-laqgħat li saru, u abbażi tar-raġunijiet li fuqhom huma bbażati d-Deciżjoni tal-21 ta' April 2016 u d-Deciżjoni ta' Implimentazzjoni tal-25 ta' Settembru 2023, jixraq li Trinidad u Tobago jitqiegħed fil-lista ta' pajjiżi terzi li ma jikkooperawx fil-ġlieda kontra s-sajd IUU.
2. IDENTIFIKAZZJONI TA' TRINIDAD U TOBAGO BĦALA PAJJIŻ TERZ LI MA JIKKOOPERAX
- (14) Fid-Deciżjoni tal-21 ta' April 2016, il-Kummissjoni analizzat id-dmirijiet ta' Trinidad u Tobago u evalwat il-konformità tiegħu mal-obbligi internazzjonali tiegħu bħala Stat tal-bandiera, tal-port, kostali jew tas-suq. Għall-fini ta' dak ir-rieżami, il-Kummissjoni qieset il-kriterji elenkati fl-Artikolu 31(4) sa (7) tar-Regolament IUU.

<sup>5</sup> Id-Deciżjoni ta' Implimentazzjoni tal-Kummissjoni 2023/xxx/UE tal-25 ta' Settembru 2023 [C(2023) 6303] li tidentifika lil Trinidad u Tobago bħala pajjiż terz li ma jikkooperax fil-ġlieda kontra s-sajd illegali, mhux irrappurtat u mhux irregolat (GU L xx, jj.xx.20ss, p. x).

- (15) Il-Kummissjoni rrieżaminat il-konformità ta' Trinidad u Tobago f'konformità mas-sejbiet tad-Deċiżjoni tal-21 ta' April 2016 u, fir-rigward tal-informazzjoni rilevanti pprovduta minn hemm 'il quddiem minn Trinidad u Tobago, il-pjan ta' azzjoni ssuġġerit, kif ukoll il-miżuri meħuda biex is-sitwazzjoni tiġi rrettifikata.
- (16) In-nuqqasijiet ewlenin identifikati mill-Kummissjoni kienu relatati ma' diversi nuqqasijiet fl-implimentazzjoni tal-obbligi tad-dritt internazzjonali, marbuta b'mod partikolari mal-adozzjoni ta' qafas legali adegwat u aġġornat, in-nuqqas ta' monitoraġġ effiċjenti u adegwat tal-bastimenti tas-sajd li jtajru l-bandiera ta' Trinidad u Tobago u n-nuqqas ta' spezzjonijiet tas-sajd fil-port. In-nuqqasijiet identifikati huma marbuta, b'mod iktar ġenerali, man-nuqqas ta' konformità mal-obbligi li jinsabu fil-Konvenzjoni tan-Nazzjonijiet Uniti dwar il-Liġi tal-Baħar (UNCLOS)<sup>6</sup>, fil-Ftehim tan-Nazzjonijiet Uniti dwar l-Istokkijiet tal-Ħut (UNFSA)<sup>7</sup> u fil-Ftehim dwar Miżuri tal-Istat tal-Port għall-prevenzjoni, l-iskoraġġiment u l-eliminazzjoni tas-sajd IUU (PSMA).<sup>8</sup>
- (17) Għalhekk, fid-Deċiżjoni ta' Implimentazzjoni tal-25 ta' Settembru 2023, il-Kummissjoni identifikat lil Trinidad u Tobago bħala pajjiż terz li ma jikkooperax skont ir-Regolament IUU.
- (18) Ma nstabt l-ebda evidenza li tissuġġerixxi li n-nuqqas ta' Trinidad u Tobago li jaqdi dmirijietu skont id-dritt internazzjonali huwa r-riżultat ta' limitazzjonijiet tal-iżvilupp.
- (19) Wara li ġew ikkunsidrati d-Deċiżjoni tal-21 ta' April 2016 u d-Deċiżjoni ta' Implimentazzjoni tal-25 ta' Settembru 2023, u l-proċess ta' dialogu ma' Trinidad u Tobago li sar mal-Kummissjoni u l-eżitu tiegħu, ġie konkluż li l-azzjonijiet meħuda minn Trinidad u Tobago fid-dawl tad-dmirijiet tiegħu bħala Stat tal-bandiera ma humiex suffiċjenti biex ikun hemm konformità mal-Artikoli 94, 117, 118, u 119 tal-UNCLOS, mal-Artikoli 18, 19 u 23 tal-UNFSA u mal-Artikoli 6, 7, 8, 9 u 12 tal-PSMA.
- (20) Għalhekk, Trinidad u Tobago naqas milli jaqdi dmirijietu skont id-dritt internazzjonali bħala Stat tal-bandiera biex jiehu azzjoni sabiex jipprevjeni, jiskoraġġixxi u jelimina s-sajd IUU.

### 3. STABILIMENT TA' LISTA TA' PAJJIŻI TERZI LI MA JIKKOOPERAWX

- (21) Fid-dawl tal-konklużjonijiet milhuqa fir-rigward ta' Trinidad u Tobago, jenħtieġ li dak il-pajjiż jiġi inkluż, f'konformità mal-Artikolu 33 tar-Regolament IUU, fil-lista ta' pajjiżi terzi li ma jikkooperawx stabbilita bid-Deċiżjoni ta' Implimentazzjoni tal-Kunsill 2014/170/UE. Għalhekk, jenħtieġ li dik id-Deċiżjoni tiġi emendata skont dan.
- (22) L-inklużjoni ta' Trinidad u Tobago fil-lista ta' pajjiżi li ma jikkooperawx fil-ġlieda kontra s-sajd IUU tinvolvi l-applikazzjoni tal-miżuri stabbiliti fl-Artikolu 38 tar-Regolament IUU. L-Artikolu 38(1) tar-Regolament IUU jipprevedi l-projbizzjoni tal-importazzjoni ta' prodotti tas-sajd maqbuda minn bastimenti li jtajru l-bandiera ta' pajjiżi li ma jikkooperawx. Fil-każ ta' Trinidad u Tobago, dik il-projbizzjoni jenħtieġ li tkopri l-istokkijiet u l-ispeċijiet kollha definiti fl-Artikolu 2(8), tar-Regolament IUU, peress li n-nuqqas ta' miżuri xierqa adottati fir-rigward tas-sajd IUU li jwasslu għall-identifikazzjoni ta' Trinidad u Tobago bħala pajjiż terz li ma jikkooperax ma huwiex limitat għal stokk jew għal speċi partikolari.

<sup>6</sup> GU L 179, 23.6.1998, p. 3.

<sup>7</sup> GU L 189, 3.7.1998, p. 17.

<sup>8</sup> GU L 191, 22.7.2011, p. 1.

- (23) Huwa nnutat li s-sajd IUU, *inter alia*, jeżawrixxi l-istokkijiet tal-hut, jeqred il-habitats tal-baħar, jimmina l-konservazzjoni u l-użu sostenibbli tar-riżorsi tal-baħar, ifixkel il-kompetizzjoni, jipperikola s-sigurtà tal-ikel, iqiegħed lis-sajjieda onesti fi żvantagġ ingust, u jdgħajjef il-komunitajiet kostali. Fid-dawl tal-kobor tal-problemi relatati mas-sajd IUU, jitqies neċessarju li l-Unjoni timplimenta malajr l-azzjonijiet fir-rigward ta' Trinidad u Tobago bħala pajjiż li ma jikkooperax. Għalhekk, din id-Deċiżjoni jenhtieg li tidhol fis-seħħ l-għada tal-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*.
- (24) Jekk Trinidad u Tobago juri li s-sitwazzjoni li tat lok għall-inklużjoni tiegħu fil-lista tkun giet rettifikata, il-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, għandu jneħhi lil Trinidad u Tobago mil-lista ta' pajjiżi terzi li ma jikkooperawx skont l-Artikolu 34(1) tar-Regolament IUU. Kwalunkwe deċiżjoni ta' tneħhija bħal din jenhtieg li tqis ukoll jekk Trinidad u Tobago ħax miżuri konkreti biex ikun jista' jinkiseb titjib tas-sitwazzjoni li jdum fit-tul,

ADOTTA DIN ID-DEĊIŻJONI:

*Artikolu 1*

Ir-Repubblika ta' Trinidad u Tobago għandha tizdied mal-Anness tad-Deċiżjoni ta' Implimentazzjoni 2014/170/UE.

*Artikolu 2*

Din id-Deċiżjoni għandha tidhol fis-seħħ l-għada tal-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

*Għall-Kunsill  
Il-President*